

HOMANN

Cena z pierasyłkaj i dastaŭkaj da chaty.
na 1 hod—10 m. 80 fen., na 1/2 hodu—5 m. 40 fen., na 3 miesiacy — 2 m. 70 f., na 1 mies.—90 f.

Bielaruskaja Wilenskaja časopiś

wychodzić dwa razy ũ tydzień: u aŭtorki i piatnicy.
Adres redakcyi: Wilnia, Wilenskaja 33.

CANA ABWIESTAK.

Na 4-aj staranie za radok drobnymi litarami — 25 fen.; drobnija abwiestki pa 5 fen. za słowa. Abwiestki ab śmierci — 60 fen. za liniejku drobnym drukam.

№ 100 (296) Hod III.

Wilnia. 20 śnieżnia 1918 h.

Cana 10 fen. (5 kap.)

BIELASTOK. Polski hienerał Januśajtis wypuściu adozwu, u jakoj zajaulaje, što biare u swaje ruki hlaunuju kamandu u b. Ob. Ost. Da jaho wojska jduć akaličnyja žychary.

WILNIA. Usie niemieckija wajs-kowija ustanowy ačyszczć Wilniu nie paźniej 3 studnia (janwara).

WILNIA. Dziesiać pradstaŭnikoŭ hramady b. wajenna-paŭnonnych, u tym liku troje żydoŭ, zwiarnulisia da żydoŭskaj obščyny z damahańniem, kab im wypłačywali što miesiac paŭmiljona rubleŭ. Žydoŭskaja obščyna pastanawila wydawać pa 3.000 rub. u dzień.

BERLIN. 18. XII. Kongres rab. i saŭd. rad. Pačalisia hutarki ab padadziennych saŭdatami damahańniach (hl. sprawazdaču z učorašniaha zasia-dańnia). Pradstaŭnik saŭdatoŭ z Ham-burgu zajaŭlaje, što henych damahań-niaŭ nielha pryniać ahulaŭ. Miż afice-rami treba rozroźniwać 18-hadowych praparščykaŭ, moładź i starych wajen-nych, pasiwieŭšych u pracy. Harnizon Hamburgu z hetaj pryčyny žadaje, kab aficery astalisia. Dojmik kaža: Rada paŭnamoćnikaŭ pawinna wybrac ciapier nowaha ministra, jaki bu-dzie mieć dawieryje saŭdatoŭ i budzie pastupać zhodna z dacham času. Pradstaŭnik zachodniaha frontu zajaŭlaje, što wydalenie ũsich aficeroŭ — nie-mahčyma. (U saju ũchodziać pradstaŭniki niemieckich rabotnikaŭ i za-jaŭlajuć, što, kali ich nia wysłuchajuć, dyk zaŭtra zabastujuć 25.000 rabotni-kaŭ. Maršaŭak kongresu pradłahaje niedapuskac bolš deputacyi u saju zasia-dańniaŭ. U hety mament zjaŭlajecca wiallikaja hramada rabotnikaŭ z čy-rownymi flahami i plakatami. Maršaŭak pradłahaje im wyjści, — adnak, pašla narady, hodzleca zrabic wyklučenie jšće na hety raz. Deputacyja padaje hetkija damahańni: Niemiečcyňa—so-cyjalistyčnaja respublika; usia ũtašč prynaležyc radam rab. i saŭd.; abiaz-brojeńnie kontrrewalucyjaneraŭ i uz-brojeńnie proletaryjata. Maršaŭak abia-ouje razhladzieć hetyja damahańni na kongresie, tady deputacyja wycho-

dzić). Rychard Müller kaža, što stary implerski ũrad zakupiŭ hazety „Ber-ner Tageblatt“ i „Nieuve Biuro“.

Kamisija dzieła prawierki paŭna-moćtw abjaŭlaje majučymi siŭu 442, niawažnymi — 72.

BERLIN (W.T.B.). 18. XII. Hwar-dziejskija wojski zajaŭlajuć, što jany nikoha nie ũpaŭnamoćyli padawać na Kongresie damahańni, jakija byli pa-dadzienny.

BERLIN. Kongres rab. i saŭd. rad. Kongres pastanawiŭ uskoryć wyzwa-lenie ũsich wajenna-paŭnonnych.

PARYŹ (W.T.B.). 18. XII. Hišpan-ski minister zahranicznych spraŭ pa-wiedamiŭ niemiecki ũrad, što ũsie členy niemieckaha pasolstwa ũ Mad-rydzie atrymali pradłazhenie wyjechać z Hišpanii, bo ich asoby bolš nie da spadoby hišpanskam ũradu. Hetak Hišpanija pašla 4 hadoŭ neutralnaści padłaziasia damahańniam sajuźnikaŭ.

BERLIN (Reŭter) 18. XII. Sajuźniki jšće raz zajaŭili niemieckamu uradu, što ũ zaniatych ziemiach Niemiečcynty rady rab. i saŭd. raspuščany, bo sa-juźniki naahut hetkich rad nie przy-najuc

BERLIN (W.T.B.). 18. XII. Adby-wajecca dalejšaja wysyłka z Elzasu žycharaŭ, pryčilnych da Niemiečcynty

PARYŹ (Hawas). 17. XII. Pieraha-wory ab preliminarnym miry pačnucca ũ pačatku studnia miesiaca.

BRUSSEL. Senat u adkaz na tron-nuju pramowu pašlaŭ zajawu, ũ ja-koj žadaje przylučenie Luksemburha da Belhii.

BERLIN. Katalickaje i pratestanc-kaje duchawienstwa pratestuje. proti sprob ciapierašniaha ũradu pazbawic školy religijnaha wychawańnia.

BERLIN (W.T.B.). 18. XII. Minister-stwa kultu wiarnuŭa prawy b. prywat-docentu Aronsu, jakoha pazbawili ka-tedry za palityčnyja pierakanańni, i da-ŭto jamu tytuł profesara.

Da hramadzian Litwy.

Adozwa Komisii dzieła sazywu Konfe-rencyi Litwy.

Trywožny čas pierazywaje naša bačkaŭščyna Litwa. Z rozných kancoŭ nastupajuć na Litwu našy worahi, hatowyja zachapić i paniawolić naš kraj.

Nastaŭ mament, kali ũwieś kraj, jak adzin čalawiek, pawinien padniacca dzieła abarony swajej niezaležnaści i woli. Usie hramadzianie biaz roźnicy nacyi, wiery, mowy i partyjnaje prynaležnaści pawinny zhurtawacca u adnu siamju, kab zachawać na swajej ziamli ład i ũmacawać fun-damant dla wolnaje i demokratyčnaje Litwy. U hetaki ma-ment Dzieržaŭnaja Rada Litwy, nie čakajučy, pakul žbia-recca Ustanoučy Sejm Litwy, pastanawila zwiarnucca da žycharaŭ Litwy, pačuć ich hołas i dawiedacca ab ich woli. Dzieržaŭnaja Rada na swaim zasiadańni 10 śnieżnia s. h. pryniala drukawany niżej zakon ab sklikańni Konferencyi i wybrała nas, jak Komisiju dzieła sazywu hetaje Konfe-rencyi.

Ciapier, pakul jašće nie hatowy spisy žycharaŭ pawod-łuh wałasiej, pawietaŭ i miest, technična niemahčyma pra-wiaści ahulnyja wybary, uwažajučy, što Konferencyju my chočam sklikać u najbližejšym časie. Z hetaj pryčyny Dzier-žaŭnaja Rada zwaročwajecca da krajowych ustanou, jakija ũžo pašpieli arhanizawacca, jak-to: da parachwijałnych, wa-łasnych i pawietowych (krejzawych) kamitetaŭ, a takža da miastowych upraŭleńniaŭ.

Parachwijałnyja i wałasnyja kamitety mohuć paslać de-lehataŭ ci to wybirajučy pa adnym čalawieku spamiž siabie, ci sazwać ahulny schod žycharaŭ parachwii, abo wołasci, katory i wybiara adnaho delehata na Konferencyju. Pawie-towyja (krejzawyja) kamitety pasylajuć prosta ad siabie pa dwoch delehataŭ ad pawietu (krejzu).

Wybary delehataŭ ad usich parachwijałnych kamitetaŭ, a dzie jošč—ad wałasnych kamitetaŭ pawinny adbycca pa ũsim kraju 6 studnia (janwara) 1919 hodu, ad usich pawie-towych kamitetaŭ—9 studnia 1919 h. i ad usich miest — 12 studnia 1919 h. U tych miestoch, dzie jošč miestowyja ũpraŭleńni, apošnija pawinny zwiarnucca da Komisii dzieła sazywu Konferencyi i wyjašnić pytańnie ab liku pradstaŭ-nikoŭ; a dzie hetkich upraŭleńniaŭ niama, tam heta pawin-ny zrabic nacyanalnyja arhanizacyi, i Komisija dzieła sazy-wu Konferencyi naznačyc čyšto delehataŭ, apirajučysia na proporcyanalnych adnosinach miż nacyanalnymi hrupami. Wybierajučy delehataŭ, parachwijałnyja, wałasnyja, a tak sama pawietowyja kamitety pawinny spisać pratakot, da jakoha treba daŭučac i žalaby na niaprawilnaść wybaraŭ, kali-b chto padaŭ, dy ũsialakija zajawy miascowych žycha-raŭ ab potrebach kraju i inš., i ũsie henija pa-piery pawinny być ułożany i zapiacatany ũ kanwert i razam z spisam delehataŭ padadzienny Pawietowamu Načalniku. Apryč taho ũsie henija kamitety pawin-ny być zarehistravany Pawietowym Načalnikom u Mi-nisterstwie Unutranych Spraŭ. Spisy wybranych dele-hataŭ razam z začynienymi kanwertami z pratakotami i inš. Načalnik Pawietu (Krejzu) kanična padaje Komisii dzieła sazywu Konferencyi asabista abo praz pašlanca nie paźniej, jak 14 studnia (janwara) da paŭdnia, a samyja delehaty pa-winny pryjechać u Wilniu na 15 studnia i atrymać ad Ka-

Wydawiectwa Bielaruskaha Kamitetu.

Bielaruskaja Hramatyka dla škol

Napisaŭ kandydat filologii Bielarbuskaha Uniwersytetu B. Ta-raškiewič. Dwa asobnyja wydańni ruskimi i łacinskimi litarami.

Cana kožnaha wydańnia 1 mr. 50 fenig.

Pradajecca ũ Bielaruskich kniharniach: Wilnia, Zawalnaja № 7

i Miensk, Zacharaŭskaja № 18.

misii bilet na prawa učasiecia ũ zasiadańniach Konferencyi. Samaja-ż Konferencyja adčyniajecca 16 studnia.

Konferencyja wysluchaje sprawazdaču Dzieržaŭnaje Rady i Časowaha Uradu ab unutranyh i ahulna-palityčnym pałażeńni Litwy, absudzić warunki i asnowy sazywu Ustanoučaha Sejmu, a takža ziamielnaj reformy i třeści papoŭnić skłađ Dzieržaŭnaj Rady, dabraŭšy nowych členaŭ, čyšto katorych naznačyć sama Konferencyja.

My zaklikajem Was, hramadzianie, da družnaj pracy, da budawańnia našaj wolnaj demakratyčnaj dzieržaŭy i da ũmacawańnia jaje časowaha pradstaŭnictwa.

Kamisija Dzieržaŭnaj Rady dzieła sazywu Konferencyi.

Staršynia *Iw. Wilejšys.*

Tawar. Staršyni *Ł. Norejko.*

Členy:

J. Šernas.

St. Šylingas.

Iw. Łuckiewič (pradst. bielarusou).

J. Wygodzki (pradst. żydoŭ).

Pisar *W. Čarniecki.*

Zakon ab sklikańni krajowaj Konferencyi.

§ 1. Dzieržaŭnaja Rada sklikaje konferencyju, jakaja

- wysluchaje sprawazdaču Dzieržaŭnaje Rady i Časowaha Uradu ab unutranyh i ahulna-palityčnym pałażeńni Litwy;
- absudzić warunki i asnowy sazywu Ustanoučaha Sejmu;
- absudzić warunki i asnowy ziamielnaj reformy i
- papoŭnić skłađ Dzieržaŭnaj Rady, dabraŭšy ũ Dzieržaŭnuju Radu nowych členaŭ.

§ 2. Pradstaŭnikou na konferencyju pasyłaŭc kamitety utworanyja na asnowie adozwy Dzieržaŭnaj Rady i Časowaha Uradu z 11-ha listapada siol. h. da hramadzian Litwy i zarebistrawanyja Ministerstwam Unutranych Spraŭ.

- parachwijaŭnaja kamitety—pa adnym pradstaŭniku,
- akružnaja (pa Krejzam) kamitety—pa dwoch pradstaŭnikou.

Uwaha 1. Tam, dzie dzieła miaseowych warunkau ũtwarylisia i pracujuć nie parachwijaŭnaja, a wałasnyja (becyrkownyja) kamitety, pradstaŭnikou na konferencyju pasyłaŭc hetaja apošnja.

§ 3. Pradstaŭnikou na konferencyju pasyłaŭc takža i časowyja miestowyja ũpraŭleńni.

Uwaha 1. Miesty, u katorych jašče niama časowych miestowych ũpraŭleńniaŭ, prynimajuć učasiecia ũ konferencyi praz pradstaŭnikou ad nacyjanalnych hrup.

Uwaha 2. Čyšto pradstaŭnikou ad časowych miestowych ũpraŭleńniaŭ abo ad miestowych nacyjanalnych hrup wyznačaje «Kamisija dzieła sazywu Konferencyi» (hl. § 5).

§ 4. U konferencyi prynimajuć učasiecia členy Dzieržaŭnaj Rady i ministry, ale jany nie hałasujuć.

§ 5. Dzieržaŭnaja Rada wybirać z swajho skłađu „Kamisiju dzieła sazywu Konferencyi“, katoraj u zwiazku z Časowym Uradam daručajecca:

- naznačyć dzieŭ sazywu konferencyi i wypracawać projekt prahramy rabot konferencyi.
- dawać potrebnaja dzieła wypaŭnieńnia hetaha zakona instrukcyi.
- zarebistrawać delehawanych na konferencyju pradstaŭnikou pierad kryčciem konferencyi.

Uwaha. Wynikajučyja pry rehistracyi sumlewańni ab prawilnaści pradstaŭnictwa raźwiazuje sama konferencyja.

§ 6. Konferencyja budzie ličycca adbyŭšajsia niezaležna ad čyšla pryjechaŭšych delehataŭ.

Wilnia, 20 śniežnia 1918 h.

Nia prysochli jšče rany na cieli bielaruskaha narodu, nie pašpieli zaraści trawoj šwleżyja mahiły, nie zdaŭleŭ naš narod ačuchaecca ad pralacieŭšaj nad nami wajennaj nawalnicy i ad troch-hadowaj ciazkoj okupacyi, — a woš nowyja chmary žbirajuca nad našaj staronkaj, i, widać, nia chutka zašwiecić soniejka ũ našy wakony...

Dźwie siły, roŭna warożyja Bielaruskamu narodu i jaho žadańniu woli i niezaležnaści, pajšli na naš kraj. Z uschodu jduć rasiejckija wojski, adbuduŭwajuć siłaj aružža «jedzinuju, nie dzielimuju» Rasteja i łamajuć apawieščany imi-ž wialiki pryncyp samaaznačañnia narodaŭ. A z zachodu skranulisia ũžo polskija wojski i, prykrywajučyisia potrebaŭ barocca z bolszewizmam pačali pachod, kab paniawolić Bielarus Litwu.

Hetak naš mnohapatutny kraj iznoŭ maje stacca arenaj aružnaj baračby, niašućy nam usie strašenstwy wajennaha času.

A my, bielarusy, zwiazanyja krepkimi putami zaliežnymi naš kraj akupantami, nia majućy mahčymaści wystupić z aružžam u rukach proci ũsich warożych napaściej, prymušany spakojna hladzieć na tuju nawaŭu, što sulic nam śmierć i ruinu...

Pierad usim świetam my zajaŭlam svoj samy haračy protest proci abaračywańnia našaj ziamli ũ arenu polska-maskoŭskaj baračby. My nia majem fizyčnej siły, ale my majem za saboj usie prawy i zakony, my majem moralnaje prawa na żywicio i wolu. I kali wialikija dzieržaŭy ũmyjuć swaje ruki ad našaje sprawy, kali jany dađuć roznym čužyncam dalej rujnawać naš kraj i nišćyć ludziej, — dyk heta budzie samaja niahodnaja zdrada ũsłaha światoha, što dabetul stanawila i stanowie hordasć čaławiečastwa.

Prateŭt Rady Narodnych Minisrau.

14 śniežnia Rada Narodnych Ministraŭ Bielaruskaj Narodnaj Respubliki pasłała Polskamu Uradu ũ Waršawie hetki prateŭt:

„Dekretam ab wybarach da Ustanoučaha Sejmu Polšcy z 28 listapada s. h. za podpisami Načalnika Dzierža-

wy, Prezydenta Miništraŭ i Ministra Unutranych Spraŭ raspisany wybary, pamiz inšym, i na ziamli jak etnahrafična, tak i historyčna Bielaruskija: Bielastoččynu i Bielsčynnu.

„Hetaj akt Polskaha Uradu, pracuŭny prahu ũsich narodaŭ na samaaznačañnie, raŭnaznačny aneksii Polščaj intehralnaj čaści Bielarusi, nie abapierty ni na etnahrafi, ni na historyčnym prawie, ni na woli narodnych mass, wyzywaje samaje hlybokaje aburańnie ũsiaho Bielaruskaha Narodu, jak narušenie jaho suwerennych prawou.

„Nie pretendujućy na tyja zachodnija wołaści Bielskaha pawietu, dzie żywie etnahrafična-polskaje nasialeńnie, Rada Narodnych Ministraŭ Bielaruskaj Narodnaj Respubliki wyskazywaje proci sproby aneksii čaści čysta Bielaruskaj terytoryi z hłaŭnym pramyšlenym centram Bielarusi, Bielastokam, svoj samy haračy protest i papiaredžywe Urad Polskaj Pečypospolitaj, što zachawańnie ũ sile pamian.t.ha dekretu ũ čaści, datykajučaj Bielastoččyny i Bielsčyny, jana budzie uwažać za warożaje proci Bielaruskaj Narodnaj Respubliki wystupieńnie, adkaz za pašledztwy katoraha ũ sfery bielaruska-polskich adnosin uskładaŭe na Polski Urad“.



Našy finansy i ekanomika.

U tym numery my pieradrukawali z «Ztg. der 10 Armee» zamietku ab finansowym pałażeńni ũschodniaje Bielarusi za čas niemieckaj okupacyi. Žmiest henaje zamietki zapraŭdy zasluhoŭwaje ũwahi ũsich tych, chio dabetul sumlawajecca ũ mahčymaści niezaležnaha żywicia našaje Bačkaŭščyny.

Praŭda, sprawa datykaŭe tolki adnaha boku żywicia Bielarusi: finansowaj haspadarki. Ale heta — adna z asnoŭ żywicia dzieržaŭ nahaŭ.

U zamietcy jošče adzin punkt, mima katoraha nielha prajsci moŭčki: heta — zajawa, što dzieła naładžañnia finansowaj haspadarki niemcy byli prymušany pazyčyć z niemieckaj imperiskaj kasy milijon marak. Sprawa ũ tym, što, zanimajućy Miensk, niemcy tam uziali wializarnaja sumy hrošy hatoŭkaj, jak „wajennuju dabyciu“, u tym liku 340 tysiać rubloŭ z kasy Rady Bielaruskaj Narodnaj Respubliki, dy henych hrošy zusim da rachunku nie biaruć. I heta jšče bolš pačwiardžaje kancawyja slowy zamietki niemieckaj hazety: što „nia hledziaćy na wielmi sumnuja spadčynu ad bolszewikoŭ, kraj u finansowych adnosinach żyć sam saboj i pakazaŭ, što z hetaha p.hladu jon zdolny da żywicia i zusim niezaležny“.

I. Sierbaŭ.

Ab bielaruskaj narodnaj pieśni.

(Hladzi «Homan» № 96).

U nas siahoŭni
Dažynački, —
Pačastuj-ža
Swaje žniejki.
Haspadarok
U poli chodzić,
Da Hospada
Boha prosić:
— Ka mnie, Boža,
Sa snapami,
Z wialikimi
Usio kapami;
Z wysokimi
Da skirtami
I z poŭnymi
Azjarodami.
U mianie humno
Da wialikaje,
Zastaronki
Syrokija,

Hrondy maje
Prastornaja *)

Talaka. Taločnaja pieśnia—nia što inšaje, jak dziawoeki marš. Dziaučaty karahodam, waročajučyisia ũwiečary z pola damoŭ, choram plaćuć pieśni:

Dy pasiejała
Alonica lanok,
Oj, pałoła
Alonica lanok,
Užo brała
Alonica lanok,
Abbiwała
Alonica lanok,
Padymała
Alonica lanok,
Dy sušyła
Alonica lanok,
A ũžo mlała
Alonica lanok,
Oj, trapała
Alonica lanok,
Dy časała
Alonica lanok,
A ũžo prała
Alonica lanok,

*) Kulšyčy.

Woš i tkala
Alonica lanok. *)

Prypieŭka: Och, serca lanok! Žywaty maje lanok! Dy

białusienki kužalok!
Ty, siało majo,
Siało nowaje,
Dy pryhožajel
Pra ciabie jdzle
Sława dobraja,
Sława dobraja,
Reč charoŭsajal
La ciabie ciacze
Raka bystraja,
Raka bystraja
Bieražystaja.
Što na toj race
Dzieŭka myłasia,
Dzieŭka myłasia —
Wymywałasia,
Častyh hrabiancom
Usio časałasia,
Dy swajoj kasoŭ
Wychwalałasia:
—Ty, kasa maja,
Kasa rusajal
Oj, kamu, kasa,
Ty dastaniešsia?

*) Žycin

Toje, što niemcy haworaé ab na-
šych finansach, možna smieła skazać
i ab našaj nacynanalnaj haspadarcy.
Šmat kamu zdajecca, byccam Biełaruś
— kraj zusim biedny, biez nijakaje
budučyny, kraj, katory sam saboj nia
moh-by prażyć i kaniečna pawinien
iści pad apieku jakoha-kolecy wialika-
ha susieda. Woś, hetki pahlad wyni-
kaje z pońna ha nieznanomstwa z na-
šym krajem i jaho pryrodny bahać-
ciem. Za maskoŭskich časoa u nas
nie parupilisia nawat apracawać geo-
logičnuju kartu, — i my nia wiedajem,
kolk i jakoha pryrodnaha bahaćcia
maje naš kraj. Kożnamu wiadoma,
što ū nas još bahať lasoa, — ale
pobać z tym u nas wielmi šmat tor-
fu, jaki moža zamianić kamiennaje
wuhalle, još i železnaja ruda pa ūsim
kraju, dy nawat u Borysaŭščynie byli
robleny wielmi ūdačnyja sprobny wy-
płaćki žaleza, dy mo' još šmat čaho
takoha, ab čym nam i nia šnitasia, a
što moža strašenna ūzbahacié naš kraj.

Ekonomičnaja niezależnaść kraju
zwyčajna apirajecca abo na tym, što
jon maje ūsio patrebnae ū swaich
mieżach, abo bahaty takimi tawarami,
jakich patreba jaho susiedziam, ci ba-
haty zolatam. My zolata nia majem.
Niamasaka ū nas i pramyšlencia, ja-
kaja dała-by mahčymasć pracu našych
rabotnikaŭ, ułożanju ū wyrab tawa-
raŭ, pradawać u druhija kraj za zola-
ta, ci za toje, čaho nam samym nie-
chwataje. Kab stacca niezależnymi
ekanamična — tak, jak my zdolny wi-
aści niezależna swaju finansowuju has-
padarku, my pawinny ūsio siły paki-
rawać na toje, kab z ralli, lasoa i
nietraŭ ziamli zdabyć hetulki dabra,
što za jaho my zdawoli-by zahranicaj
usie inšyja patreby żyćcia, jakich naš
kraj nie zdawoliwaje.

A dzieła hetaha nam patreba ad-
no: heta — pońna niezależnaść u wła-
dzieni nacynanalnaj haspadarki. I daj-
sól hetaha my zdalejem tolki tady, ka-
li dabjomsia pońnaj palityčnej niezale-
żnaści, kall budziem mieć swaju dziar-
żawu i budziem hawaryć z susiedzia-
mi, jak roŭnyja z roŭnymi. H. B.

Štrejkbrechery.

U czasie, kali na arenu hramadzka-
ha žyćcia wystupajúc narodnyja mas-
sy, pobać z najlepšymi parywami ča-
ławiečaj duży wyjaŭlajucca samyja
nizkijsja, samyja pahanyja starony ča-
ławiečaj duży.

U časach palityčnej barabcy za
wolu ūsioho narodu pracwitata prawa-
kacyja i špijonstwa. U momenty wost-
raj barabcy pracy z kapitalam zaŭslo-
dy žjaŭialisia niahodniki, jakija prad-
awali swaich bratoŭ za hrošy, zrywali

zabastoŭki i inš., a imia „Štrejkbre-
cher“ wyzywala i wyzywaje ahidu ū
duży koźnaha sprawiadliwaha čaławieka.
Ciapier, kali walacca staryja asno-
wy żyćcia i ū našym kraju, kali ar-
hanizawanyja robotnickija massy pry-
nimajúc čynnaje ūčasć ū ładźańni no-
wych paradkaŭ na našaj ziamli, pry-
chodzicca taksama adznačywać fakty
zdrady robotnickaj sprawy, fakty štrejk-
brecherstwa. Hetak nas pawiadamla-
juć, što robotniki drukarni ks. Rutkoŭ-
skaha, dzie drukujecca polskaja pau-
skaja hazeta «Dziennik Wileński», ū
dzień ahulnaj palityčnej zabastoŭki 16
śnieżnia zlamali ahulnuju pastanowu i
za niekalki rubloŭ zhodzilisia nabirać
i drukawać heny čornasocienski listok.

Rabotniki profesynalnaj chaŭrus
grafičnaha fachu pakaraŭ henych štrejk-
brecheraŭ dwochtydniowym bajkotam,
Hrošy, zaroblenyja imi 16 śnieżnia,
pojduć na karyść biezrobotnych.

Ale nie dawoli pakarać henych lu
dziej, katoryja pradali robotnickuju
sprawu: moralny adkaz za heny brud-
ny, niahodny pastupak lażyć u roŭnaj
miery i na tych, *čto placieŭ hrošy za
zradu*. I my tolki možam paškada-
wac, što hazetnyja pracuńniki ū Wil-
ni z pryčyny nacynanalnaha raździełu
dahetul nie zdaleli arhanizawacca, i
ciapier niamasaka ū nas adpawiednaj
ustanowy, jakaja acaniła-by j zakłajmi-
ła, jak šled, pastupak polskaj čornaso-
ciennaj redakcyi.

I. Mieleška.

U Wilni i wakolicach

× Rada Rabotnickich Deputataŭ
u Wilni wypuściła adozwu da narodu,
u jakoj pawiedamlaje, što usia ūlada,
pačynajucy z 15 śnieżnia, pierajšļa ū
jaje ruki i što zahady jaje pawinny
wypaŭniacca žycharami biez usiakich
sprečak. Adozwa nadrukawana na
četyroch mowach: rasiejskoj, polskaj,
litoŭskaj i żydoŭskaj.

Saŭdackaja Rada 10 armii z he-
taj pryčyny drukuje zajawu, što ūsio
čutki, byccam niemieckaja saŭdackaja
rada ūwajšļa ū blizkijsja znosiny z tu-
tejšaj robotnickaj radaj, niazhodny z
praŭdaj. Saŭdackaja rada i nia dama-
je paddzierżywać moralna, a tym boŭš
arużna damahańni robotnickaj rady.
Saŭdackaja rada bačyc u robotnickaj
radzie pradstawnicu tolki adnaha klasu
i *nikoli nia zhodzicca na klasowuju
dyktaturu*. Što datyča zajawy rabot-
nickaj rady, što ūsia ūčasć pierajšļa da
jaje, dyk saŭdackaja rada ličyc patreb-
nym čwiorda zajawić, što pakul niem-
cy buduć u kraju, spaŭničajuca ūčasć
budzie astawacca ū ich rukach. He-
tu ūčasć niemcy ū patrebie buduć ba-
ranić usimi mahčymymi sposabami.

Adozwa nowych kandydataŭ na
ūčasć wyzywaje miż bielełarusami słu-
šnaje abnreńnie: robotnickaja rada na-
drukawała jaje pa rasiejsku, pa polsku,
pa litoaŭsku i pa żydoŭsku, aprača bie-
łaruskaha. Nowyja „waladary“, nia
hledziaćy na ich zajawy ab roŭnych
prawoch dla ūsich narodaŭ, jač ba-
čym, adnosiacca da bielełarusaa nia
lepsz za starych carskich čynoŭnikaŭ!

× **Upraŭleńnie miestam.** Niemcy
addali ūsio miestowuju haspadarku da
radčaj radzie pa naznačeńniu, jakaja
ū apošni mament była papoŭniena bie-
łaruskim i niemcam. Adnak, hety „Bej-
rat“ admowilisia ad hetaha i pastana-
wiŭ utwaryć asobnuju komisiju z prad-
stawnicami biełaruskaha, litoaŭskaha,
polskaha i żydoŭskaha kamitetaŭ (10
asob) i robotnickaj rady (7 asob). Ka-
mitety zhodzilisia pasłać swaich depu-
tataŭ, ale robotnickaja rada zajawiła,
što ūsio haspadarku ū mieści jana
choća ūzłać wyklučna ū swaje ruki,
a razam z nacynanalnymi kamitetami
pracawać nia choća.

Nemcy pakidajúc u mieści wialiki-
ja zapasy praduktaŭ, jakich chapila-by
da 1 čerwienia 1919 hodu.

× **Niamieckija dabrowoley.** Ut-
worany tut 14 śnieżnia niamiecki ba-
taljon dabrowolecaŭ № 50 budzie pry-
słuhać tutejšaj kamendanturze.

× **Bielełaruskaja - litoaŭskaje wojska**
maje być zusim demakrattyčnaje —
biez nijakich čynoŭ. Jano nie pawin-
na twarycca dzieła wajny, a tolki dzie-
ła abarony Bačkaŭščyny.

× **Arhanizacyja bielełaruskich wu-
čyciaŭ.** Za apošnja hody wielmi
užrasło čyślo bielełaruskich wučyciaŭ.
Užo hod tamu nazad wyjawiłasia pa-
treba arhanizacyi ich. Paraskidanyja
pa ūsim kraju, jany pačuwal, što tol-
ki zlučyŭšysia ū wadzin mocny chaŭ-
rus jany zdajecyć służyć swajmu na-
rodu nia tolki ū škole, ale i za mieža-
mi jaje, dy patrapiać lepsz baranić swaje
karyści i prawy. U tuju wiosień ū
Wilni žyčehafasia boŭš za 20 bielełar-
uskich wučyciaŭ, jakija i załażyli swoj
«Bielełaruskij Wučycielski Sajuz» (statut
jaho był nadrukawany ū «Homani»).
Adnak, znajšlisia ludzi, jakija ūbajali-
sia hetkaj arhanizowanaj družyny ra-
botnikaŭ na niwie narodnaj prašwie y.
I sajuz był zakryty niemieckimi ūčas-
ciami.

Heta był strašenny ūdar bielełar-
uskaj nacynanalnaj rabocie. Rezultaty jaho
wyjaŭlajucca wielmi jarka ciapier, ka-
li ūsio školnaja sprawa, jakuju dzia-
żali ū swaich rukach niemcy, akaza-
łasia pakinutaj. Pakul naładzicca no-
waje, krajowaje upraŭleńnie, pakul
miascowoy ūrad sam woźmie kiraŭ-
nictwa školami ū swaje ruki, čety rad
narodnych škol pahibnie, bo wučycia-
li, ničym miż saboj nia zwiazanyja,
stajac biazradnyja i nia wiedajúc što
im rabić.

Chacia, jak kažuć, „nie para kar-

mić sabak, jak iduć na palawańnie»,
chacia my — dzlakujucy našym „apia-
kunom“ — akazalisia zusim niepryhata-
wanymi da pierażywanaha kryzisu,
chacia pahibajućyja školy buduć sta-
nawió wiečnuju dakoru tym, čto ra-
biŭ ładźišušysia arhanizacyju našych
wučyciaŭ, — usio — lepš pozna ūzłacca
za rabotu, čym nikoli. Treba tolki
bracca za arhanizacyju bielełaruskich
wučyciaŭ z dwajnoj enerhijaj, — i mo-
jšče niešta ūdasca paprawić.

Niachaj-ža ūsio bielełaruskija wučy-
čiali rehistrujucca ū Bielełaruskim Ka-
mitecie ū Wilni (Wilenskaja wulica 33),
i jany pry doŭraj achwocie adbudujúc
swoj zrujnawany sajuz.

× **«Bielełaruskij Narodny Teatr».**
Pad takim nazowam rearhanizawala
naša staraja dramatyčnaja družyna,
uzmacawanaja celym radam no-
wych sił.

16 śnieżnia adbytasia ū Bielełar-
uskim Klubie arhanizacyjnaje sabrańnie
hetaj arhanizacyi. Za reżysera był
wybrany p. Wiktar Jankoŭski, za
staršyniu — p. Baroŭski.

Pastanoŭlena zrabić Bielełaruskamu
Klubu prapazycyju, kab jon dawaŭ
swaju haspodu dwójcy ū miesiac pad
spektakli biazplatna.

Namiečany i plan raboty. Na pier-
šy dzień Kalad budzie pastaułena pie-
sa z rewalucyjnaha 1905 hodu „Ka-
liś“ p. F. Olechnowiča, niekali zaba-
ronienaja okupacyjnaj ūčasćiu.

Proby pad kirunkam nowaha ener-
hičnaha reżysera ūžo pačalisia.

Hoža adznačyc, što na mienskaj
scenie «Kaliś» ihrali kolkinaccaŭ ra-
zoŭ, zaŭsiody žbirajućy poŭnuju salu
publiki.

Pažadajem „Bielełaruskamu Narodna-
mu Teatru“ poŭnoaj udaćy ū jaho cen-
naj, surjoznaj rabocie.

× **U żydoŭ.** Žydoŭskaje nasialeńnie
našaha miesta achapila pieradwybar-
naja haračka. Hłaŭnym čynam wystu-
pajuc dzwie partyi: syanisty i bundaŭ-
icy. Syanisty stwaryli blok z ortodok-
sami, jaki peńnie pieraważyć. Pry wy-
barach u radu rab. deputataŭ wyjawi-
łasia, što kiraŭniki bundaŭcaŭ — na-
rodnyja wučyciali i naborščyki.

× **Likwidacyja „Wilnaer Ztg.“**
«Wiln. Ztg.», pačaŭšaja wychadzić 18
studnia 1916 hodu, ad čerwierna, 19
śnieżnia 1918 h., pierastala wycha-
dzieć.

Usich studentaŭ i kursistak prosiać
pryjeći na ahulny schod u sobotu, 21
śnieżnia, ū 3 hadz. papal., ū Salu Bie-
łaruskaha Klubu (datniej „Ruty“), šw.-
Jurski prasp. 22.

Studenty-Inicyatory.

Dy ci staramu,
Dy ci małamu,
Ale roŭnamu,
Ci biazdolnamu?
Kali staramu —
U čabacie stapčci,
Kali małamu —
U pajasie satru,
A biazdolnamu —
Hużyki paŭju,
Woś jak roŭnamu —
U krasacie znašul *)

Wosień. Wosienskaja palawaja pieśnia nad-
zwyczajna smutnaja, plakučaja. Heta barździej ho-
łas zbaletaha serca. Ale zatoje jana zakatna pie-
radaje nastroj čaławieka, katory ū wiosień raźwi-
tawajecca z umirajučaj pryrodaj:

Laci, palaci,
Sielazieniečka,
Na mora,
Ci nia ūbačyš
Swaju wutačku
Na wadzie?
— Dy choć ūbaču,
Choć nia ūbaču —
Uhadajul
Swaju wutačku

§) Kulšyčy.

Ja pa pierajku
Paznajul:
U maje wutački
Sakalinaje
Pierajka!
— Dy jedź, pajedź,
Moład Iwańka,
Na ščoŭ dwor,
Ci nia ūbačyš
Swaju dziewačku
U ciaromie?
— Dy choć ūbaču,
Choć nia ūbaču,
Uhadajul
Swaju dziewačku
Išće zdaloku
Paznajul:
U maje dziewački
Z rutaje miaty
Wianočak!
Wicier pawieje —
Ruŭwiany wianok
Lajeje;
Sonca ūhreje —
Ruŭwiany wianok
Uzreje! *)

*) Kulšyčy.

Čaho, pčoiačka,
Čaho, jaraja,
K wulliku prylataješ?
Ci ty, pčoiačka,
Ci ty, jaraja,
Lutuju zimu čuješ?
— Dy choć lutuju,
Choć nia lutuju,
Nia budzie, jak lieciečka!
Čaho, Hannačka, —
Krasna dziewačka, —
K kubliku prylahaješ?
Ci ty, Hannačka, —
Krasna dziewačka,
Lichuju šwiakroŭ čuješ?
— A choć lichuju,
Choć nia lichuju,
Nia budzie, jak mamačka! **)

**) Adtul-ža



Z USIAHO KRAJU.

Jak „roblacca“ delehaty sialan na polski zjezd.

Adnosiny sialan da polskaha zjezdu—indeferentnyja, chłodnyja; sialanie nia obočuć wybirać nijakich delehataŭ.

Hetaja indeferentnaść duža nie na ruku palakom, bo niabytnaśe pradstaŭnikoŭ ad sialan na zjezd adkryje wo-čy ūsím na toj „polski narod“, jaki Polšcy na Bielarusi zusim nia choča.

Dziela hetaha „abywatell“ z Wilenskaha pawietu postanawili naznačać delehataŭ ad sialan. Wybiraŭca dla hetaha ludzi „blizkija“ da dworu abo da kaścioła; hetych delehataŭ zawia-rajuc, što treba budzie baranić katali-kuju wiero, katoruju chočuć žništożyć litwiny i bielarusy. A ū nahradu za delehacyju pasłanyj dostaje niekalki pudcŭ żyta. Tak pastupaje p. dr. Renigier z Kamienki i ks. Sepecki z Turgiel.

Cikaŭna, ad čyjaha imia buduć hawaryć hetaja delehaty: ad imia pa-noŭ—pamieščykaŭ, czy ad sialan?
J. D.

MAŁADEČNA. 17.XII. Słahońnia zhadna z planam hetaje miesta pakinuta niemcami bez nijakich praškod.

PRUDY. 18.XII. Słahońnia niemcy pakinuli tutejšyja wakolicy.

SMARHON. Niamieckija wojski stajać na zachodzie ad staroha frontu.

OLITA. Pieršyja kołony adstupaju-čaj 10 armii dajšli da hetaha miesta.

WERRO. Bolšewiki šybka nastu- pajuć u kironku Mitawy, kab adrezać niamieckija wojski na poŭnaćy.

Z usiaho światu.

BERLIN 16.XII. Kongres Radaŭ Ra- hotnickich Deputataŭ. Kari Libknecht patrabuje, kab Rady utrymali u swaich rukach ūladu. Kongres pa- winien sabracca z siłami, kab u naj- chutčejšym čaśie zachapić wykanaču- ju ūladu.

Ekier patrabuje, kab Ludendorff byŭ addany pad wajenny sud; ale jon nie pawinen być pawiešany abo ras- strelany; jaho treba zapiorci u klet- ku i karmić bručkaj čatiry haŭdy, jak heta roblena było z niamieckim na- rodam.

BERLIN. Kongres saŭd. i rab. rad. Maršaľak Lejnert apawiaščaje, što pa- miż členaŭ kongresu utwaryłasia de- makrattyčnaja partyja. Herman Müller zajaŭlaje, što kontr-rewalucyjnaj nie- baspieki niamašaka. Mige kaža, što wystupieñni hrupy Spartaka wzywa- juć tolki niedawierje da Berlinu i mo- huć wyzwać niepryznawañnie jaho za haľawu Niamiečyny. Rabe zajaŭlaje, što dumka ab impierskaj jednaści ży- wie ū sercach saŭdackich rad. Paš wi- nawacić waročajučyjasia z uschodniaha frontu wojska ū kontr-rewalucyjnym naratrajeñni; jon žadaje razzbrojeñnia aficeraŭ i utwareñnia čyrownaj hwar- dy. Wegman kaža, što abjawilisia listki z damahañniem zabojstwa Lib- knechta. Člen spajniajučaha kamitetu, Landsberg, apawiaščaje ab adstaŭcy wajennaha miesta, jaki niezdawolen, što saŭdackija rady miašajuca ū ad- ministracyjnaja sprawy armii. Ledebur winawacić Eberta ū žadañni zachapić ulaś i stacca prezidentam Niamieč- cyny. (Silny šum). Hekert damahajecca ūraz ža ūčynić kroki proti kontr-rewa- lucyi i addać pad sud Ludendorfa. Bart

kaža: «Palažeñnie na Uščodzie—wiel- mi surjoznaje. Našamu wojsku hrozid tam los wojsk Napoleona ū 1812 ho- dzie. My pawinny dajšci uhody z Maskwoj i Wařšawaj». (U satu ūry- wajecca 30 saŭdataŭ z nadpisami, ū jakich wyskazywajecca damahañni: kab najwyšejšaja ulaś armii byla ad- dadziena centralnaj saŭdackaj radzie; našeñnie adznak wyšejšych čynoŭ ka- sujecca; aficery abiazbroiwajecca). Maršaľak kaža: Damahañni, padadzie- nija nam tolki-što, my razhledzim, tolki nia ūraz, a na čarodnym zasia- dañni. (Strašenny šum. Ledebur da- mahajecca razhladu ūraz-ža. Šum usio uzrastaje. Kongres postanawiaje spynić zasiaďañnie. Šum trywaje jašče 15 minut).

BERLIN. 18.XII. U kongresie saŭd. i rab. rad zroblena hetkaje pradžaže- ñie: jašče pierad sazywam nacyanalna- ha sybrañnia niamiecki narod maje wybrać absalutnaj pierawahaj haľasoŭ prezidenta Niamieckaj respubliki; man- dat jaho kančajecca pašla ustanawieñ- nia nacyanalnym sabrañniem formy dziaŭžoŭnaha řadu. Časowy prezident pawinen abiazacca utwaryć minister- stwa z 10 asob, u tym liku 6 kiraŭ- nikoŭ ciapierašnij rewalucyi.

Hetaje pradžažeñnie jaa kandydata na stanowišča časowaha prezidenta wystaŭlaje Eberta.

BERLIN 16.XII. Pad kironkam Lib- knechta bastujučyja rabotniki zrabili demonstracyju s čyrownymi štandara- mi. Libknecht skazaŭ pramowu, u ja- koj patrabuje razaružeñnia aficeraŭ i arhanizawañnia čyrownaj hwardyi. Cia- pierašni Urad—Haaze, Ebert, Seide- man—kontrewolucyjny. Nieha dapaś- cć sazywam Nacyanalnaha Sabrañnia. Konfres, zasiedannia jakoha ciapier adbywajecca, pawinen paďać rasiejs- kim tawaryšam ruku i zapraśić ra- siejskich delehataŭ. Sušwietnaja rewa- lucyja na minula. Pierad Rasiejskim pasolstwam demonstranty zastanawili- sia i Libknecht u druhi raz u pramo- wie zapatrabawaŭ zaklikać na Kon- gres rasiejskich delehataŭ.

BERLIN. „Vorwärts“ piša: „Umlar- kawanyja socyjalisty astajucca ū ura- dzie tolki dzieła taho, kab baranić bač- kaŭščynu ad katastrofy. Kožnaha čala- wieka z rozumam jany przywajuc ablahčyć im bytnaś u uradzie, bo, kali-b jany z jaho wyšli, dyk rezul- taty pierajšli-by ūsiakuju fantaziju“.

MEKLENBURG. 17.XII. U prawa- daŭčy Meklenburski sejm, jaki žbira- jecca 19.XII., wybrany 21 buržuazny deputat i 21 socyjal-demokrat.

BRAUNSWEG. 16.XII. Na parach- wijalnich niezaležnyja socyjalisty atry- mali 23.600 haľasoŭ, staryja soc.-dem. —17.000, demakrattyčnaja narodnaja partyja—18.000.

ANHALT. Na wybarach u ustanou- čy sejm wybrany 22 staryja socyjalisty 12 demakrataŭ i 2 konserwatary.

BERLIN 16.XII. Z pryčyny razry- wy dyplomatyčnych znosin miż Polš- čaj i Niamiečynaj pawiedamlajecca, što Polski ūrad choča takim čynam škinuć ž slable adpawiedalnaś za re- walucyjny ruch u kraju i zastawić sa- južnikaŭ pasłać u Polšču wojski. Ad Polskaha Uradu treba spadziawacca gwaŭtočnaja dzieľalnaś u tych miast- czech, jakija pa prahramie Wilsona ni mohuć ličycca polskimi.

HAAGA 14.XII. (W.T.B.). „Tajms“ pišyć, što wydača Kajzera uzbuntoje niamiecki narod, jaki raniej ci paźniej pastarajecca adpacić za ciazkiju ab- razu.

BRUSSEL 16.XII. (Hawas). Bel- hijskaje Ministerstwa spraŭ zahranic-

nych s prywodu propuska hiermans- kich wojskaŭ praz holandzkiju teryto- ryju zajaŭila protest, u jakim ličyć Hollandzki urad adpawiedalnym i wi- nawacić jaho u narušeñni hollandzka- ha neitralitetu.

BUDAPEŠT. 16.XII. Pa zahadu wenhierskaje ūlaści zhadna z žada- ñiem sajužnikaŭ, feldmaršaľak Maken- zen zadzieržany.

KONSTANTYNOPOL. Na azijac- kim ūzbirežy sabrałasia 100.000 niamieckich saŭdataŭ z Syryi i Maľaj Azii.

BUKAREST. Iz Klauzienburha pa- wiedzamlajuc, što u Baŭharyi wybucha- la rewolucyja. Anhielski i Italjanski harnizony pierabity.

PARYŽ. Tardje apawiaščaje, što Francyja za čas sušwietnaj wajny ut- racila 1.800.000 zabitymi.

ABWIEŠTKI.

Patrebny laśniki adumyštočyja tak- sama pracawiki u biurach Zwaročawacca da Lasnoha ad- dzieľu Valstybės Taryba miż 10—11 hadz. zrañnia.

„UJUTNY UHAŁOK“ Damowyja abiedy.

Roznyja zakuski chłodnyja i haračyja.

KAWA, HERBATA.

Wialikaja wul. 32. Suproć počty.

Wydawiectwa Bielaruskaha Kamitetu.

NOWAJA KNIŽKA

Жыво і дажынкi

Беларускія перодныя песьні.

Z „Bieł. Zborn. E. Romanowa
wybraŭ i ūlažyŭ da duku d.
Stanič. Str. 32, cana 40 f.

Kuplać možna ū bielaruskich
kniharniach: Wilnia, Zawalnaja
№ 7, i Miensk, Zacharaŭskaja 18.

Bielaruski Klub Jurski (Hieorhijeŭski) praspiekt № 22.
U NIADZIELU, 22 ŚNIEŻNIA 1918. HODU

u uhodki 1-ha Usiebielaruskaha Zjezdu Jazep Waronko.

Pracytaje publičnuju lekcyju na temu

„**Prauda ab Bielarusi**“.

Pačatak a 8 hadz. uwiečary.

Cana biletaŭ: pieršyja 5 radoŭ pa 2 marki, a rešta pa 1 marcy.

Bilety možna atrymiwać zahadzia: Wilenskaja wul. 33. Biblioteka i u biel-
r. skim klubie ū dzieñ lekcyi ad 4-aj hadz. pa paľudni.

Ad Nowaha Hodu u Wilni paćnie wy-
chadzić štodziennaja bielaruskaja
hazeta:

„**Н Ё М А Н**“